

انسان کا مقصد زندگی محمد شریف قاضی - ناشر: شعبہ دعوتِ اسلامی پاکستان راجستریڈ۔
ڈاک خانہ بھنڈ گراں تحصیل کھاریاں ضلع گجرات - قیمت: ۲۰ روپے
قاضی صاحب پہلے "اسوۂ حسنہ" نامی کتاب پر مدارتی ایوارڈ حاصل کر چکے ہیں۔ ۸ ابواب پر پھیلے ہوئے مباحث اتنے محدود تو نہیں کہ یہاں چار، چھ سطروں میں عرض کر دیئے جائیں۔ یوں سمجھیے آغاز تخلیق سے لے کر قیامت تک کے سارے مراحل کے دینی حقائق کو بیان کرتے ہوئے یہ واضح کیا گیا ہے کہ جن وانس کا مقصد تخلیق *لِيَعْبُدُونِ* ہے۔ مگر پھر عبادت اور رب اور
الاء، استکبار، بلیس اور آدم کے معرکہ اول سے لے کر دعوت، سیاست، معیشت، موت،
حساب کتاب تک بے شمار دینی اصطلاحوں کا مفہوم سادہ اور مختصر انداز سے بیان کیا گیا ہے۔
اس کتاب کا نقش اول سید اسد گیلانی صاحب کا لکھا ہوا ہے۔

اسلام کی نشاۃ ثانیہ شبیر احمد منظر قدوسی، ادارہ صائے سحر بنگلور ۴ کرناٹک
انڈیا - قیمت: ۱۵ روپے۔

بہت دنوں سے یہ خوبصورت کتاب لٹکی چلی آرہی ہے۔ آرٹ پیپر کا رنگین کور، اندر
بہت اچھی کتابت اور چھپائی اور جا بجا صاف تصویریں۔ پہلے کچھ تعجب سا ہوا۔ پھر جب کتاب
کو پڑھا تو گرہ کھل گئی۔ ایرانی پروپیگنڈے کے جلوے ہیں، منظر صاحب کو بیکام اپنے
سیمینار کے لیے کلیم صدیقی صاحب نے لندن بلا بھیجا۔ ایرانی انقلاب کا جو البم کلیم صدیقی صاحب
لندن میں دکھاتے ہیں وہ ایران میں مجلا کہاں مل سکتا ہے۔ دنیا بھر کے دانش ور بزرگوں کی بلائی
ہوئی کلاس کو کلیم صاحب ہر سال ایرانی انقلاب کا ذہنی ڈوز پلاتے ہیں۔ کچھ کو ہضم ہی نہیں ہوتا،
کچھ کو اس سے سرور حاصل ہوتا ہے۔ اپنے اپنے ایمان کی بات ہے۔ یہ تو ۱۹۵۶ء کا چھپا ہوا
ریکارڈ ہے سیمینار کا۔ البتہ اس کے ساتھ ایک مزے کی چیز ہے، کلیم صدیقی صاحب کے اپنے
ابتدائی احوال اور اسلامی مقاصد سے انتہائی فرسٹ لیٹن کے بعد ایرانی انقلاب کے ذریعے
دورِ نو کا آغاز۔